

ૐ

॥ શ્રી ઉમાદેવ્યા કૃપાસ્તુ ॥

ખેડૂત સુધારક ગાયનો

અને

કર્મની કથા.



કૃપાવી પ્રસિદ્ધ કરનાર

શ્રી હસકોશી કડવા પાટીદાર સુધારક દ્વાર તરફથી

પા.. ખોડીદાસ જેશંગદાસ.

ઘી હાંટા, નવતાડ-અમદાવાદ.

સને ૧૯૨૦ અષાઢ સુદી ૧૫

પ્રત ૧૦૦૦.

કીમત રૂ. ૦-૧-૦

૧૭૬૮

મુસ્લિમ વિધાપીઠ પ્રસિદ્ધ  
અમદાવાદ  
ગુજરાતી કોપીરાઈટ-સંગ્રહ

ભુજંગી છંદ.

નથી વિદ્વતા વાપરી દેશ દાઝે,  
નથી વાપરી પાઈ ભે લોક કાઝે;  
નથી કામ કીધાં સ્વદેશાભિમાની,  
વૃથા જન્મ ખોયો કરી શી કમાણી.



જરથી જળમાં ધર કરે, વળી ફરે આકાશ.  
માટ તેને મેળવી તોડો દુઃખના પાશ.



સાખી.

હયા ધર્મકો મુજ હે, પાપ મુજ અભિમાન;  
તુલશી હયા ન છોડીયે; જળ લગ ઘટમે પ્રાણ;

‘વસંત’ પ્રિન્ટીંગ પ્રેસમાં ચીમનલાલ ઈશ્વરલાલે છાપી.  
ચુડીઓળ, પાનકાર નાકા-અમદાવાદ.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૭૬૮ વર્ગિક

પુસ્તકનું નામ ઇમ્બિા ૩૨૧

વિષય ૬ - : ૩



# ખેડૂત સુધારક ગાયનો

અને

## કર્મની કથા.

“ ઉમા સ્તુતિ.”

સાખી.

પ્રણમું પ્રેમે ગિરજા, લળી લળી લાગુ પાય,  
વાણી શ્રીકાળ કર ઈશ્વરી, જન મન રંજન થાય;  
ચરણું કમળ શીર નામીને, આરંભુ ગુણ ગાન;  
અમર ભરોસા આપનો, કર માતૃ કલ્યાણ.

ખેડૂતની આરતી.

જય ખેડૂત દેવા, હરિ જય ખેડૂત દેવા; (૨)	
સ્તુતિ કરીને આજે, (૨) કરું હું તમ સેવા.	જય૦
ખરે તું જગનો તાત, સૃષ્ટિ છે તુજ આધારે; (૨)	
રાય રંક ને રૈયત (૨) સૌનો અર્થ સારે.	જય૦
પશુ પંખી ને જીવ, સર્વે કલોલ કરી ફરતાં; (૨)	
ભાટ ભવૈયા આહ્વાણ (૨) આશા તુજ કરતા.	જય૦

ટાઢ તાપ વરસાદ, તે તો તુજ સહન કરતો; (૨)  
 દીલો દહન દુઃખ વેડી (૨) પર જિદર ભરતો. જય૦  
 કરતો કામ અપાર, તું તો રાત દિવસ રજતો; (૨)  
 પણ કુધારા સંગે (૨) અનન્ય નવ મંતો. જય૦  
 આવે અશાઢો માસ, આશા ઈંદ્ર તણી કરતો; (૨)  
 લઈ સાંતઘડું સંગે (૨) ખેતરમાં ફરતો. જય૦  
 સૃષ્ટિમાં સૌ જન કરતાં, દીલનો તું ભોળો; (૨)  
 જયક સૌ જન ધરતાં (૨) તુજ આગળ ખોળો. જય૦  
 કમર કરીને લેઈ લાકડી, ખેતરમાં ફરતો; (૨)  
 ચોર હુંટારાના ભયથી (૨) કદી નહિ ડરવો. જય૦  
 વાઘ વડે ને સિંહ થકી, તું જરા નવ ડરતો; (૨)  
 આજસ સર્વ તજીને (૨) કામ સખત કરતો. જય૦  
 ઈશ્વર રરજે સહાય, સદા તું આ ખેડૂત નરને; (૨)  
 કૃપા કરીને સદાયે, (૨) શીર પર કર ધરને. જય૦  
 ખેડૂત જનની આરતી, હરિ જે કોઈ ગાયે; (૨)  
 કહે ગંગારામને સેવક (૨) સુખીયો તે થાયે. જય૦

### ભણવા વિષે.

ભણાવો ગણાવો તમો બાળકોને, કરો દેખતા ઠાઠ રાખો ન કોને;  
 ભણેલું ગણેલું ધણું માન પામે, તથા તે ફતેહ પામશે સર્વ કામે.  
 વળી છેતરે ના છળે કોઈ તેને, ટળે તાપ તેના મળે સુખ એને;  
 વિચારે વધેને સુધારે ચ્હડે તે, કુધારા તજે ના નકામું લહે તે.  
 ખરૂં સુખ વિદ્યાવડે સાંપડે છે, અવિત્તાવડે પ્રાણી નીચે પડે છે;  
 નિશાળો તણો દલાવ જે કોઈ લેજો, રાજ્ય રહો સુખી આશીશ દેજો.

અર્થ કરો ના કદી કંઈ કરીને,  
નહિ તે પસ્તાવો છે પેટ ભરીને. અર્થ.

અર્થ વીના જો ગર્થ ખરચીએ,  
ગાંડ ગુમાવીએ ગાંડા ઠરીને. અર્થ.

શત્રુ વીરામે જીવજ લધને,  
કરજ ન છેડે પ્રાણ ઠરીને. અર્થ.

સાંપ્રત સમયના ન્યુતન વૈભવો,  
ચેતી અમર રહેા ખુબ ઠરીને. અર્થ.

છર્યો.

હોય અખૂટ લંડાર લલે ધનથી છલકાતા,  
પાખી રાજ્યમાં માન બન્યા હોયે મદમાતા;  
નાખી મુછે હાથ કાજ જશનાં બહુ કીધાં,  
સભા જીત ધરી નામ પાણી પંડિતનાં લીધાં;  
વળી કળા બાજીમાં પૂર્ણ ને સર્વ વાતે સમર્થ છે,  
અમર જ્ઞાતિ અભીમાન વીણુ, સ્વાન પુચ્છ સમવ્યર્થ છે.

સાખી.

જનુની જણુતો ભક્ત જણુ, કાં દાતા કાં શુર;  
નહિતર રહેજે વાંઝણી, મત ગુમાવીશ તૂર.

( હરિ ભજન વિના દુઃખ દરિયા સંસારનો પાર ન આવે—એ રાગ. )

પ્રિય ખેતીજનો સૌજન મળતાં સુખડું સર્વે માણ્યું,  
જગમાં જોતાં ખેતી સુધારક સુખ અધિક ન જાણ્યું;  
ખેડૂતોએ જોયું જાગી, શ્વખેડુત સુધારાની લે' લાગી,  
ભાવટ આખા ભવની ભાગી, પ્રિય ખેતીજનો. સૌ.  
સહી દુઃખ સુખ અવનીપર ફરજો, ખેડૂત તણાં દુઃખડાં હરજો,  
એવાં સત્ય કામ સદાએ કરજોજે, પ્રિય ખેતી જનો. સૌ.  
તમે શક્તિમાં સમરથ કેવા, પાંડવમાં જાણે ભીમભાઈ જેવા,  
તમે પૃથ્વીમાં પ્રગટ થયા તેવારે, પ્રિય ખેતી જનો. સૌ.  
તમે ઘી ગોળ ને ધણી નીપજવો, તમ કર્મમાં રહ્યો કાદરો ખાવો;  
અયો જન્મારો એજે આવોરે, પ્રિય ખેતી જનો. સૌ.  
તમે પેટ ફાડો છો ધરતી તણું, તેમાં નિપજવો છો અન્ન ધણું;  
તોયે ભોગવો છો નિર્ધનપણુંરે, પ્રિય ખેતી જનો. સા.  
તમે પાક ધણેરો કપાસ કરો, પણ વસ્ત્ર વિના અંગ ખુલ્લે ફરો;  
તમે મજુરી કરીને ધર વણીક ભરોરે, પ્રિય ખેતી જનો ! સૌ.  
તમે ખર્ચ કરો છો અણુ ધાર્યું નથી કરતા સુધારાનું વાર્યું;  
પાયમાલ થઈને કરશો હાર્યુંરે, પ્રિય ખેતી જનો ! સૌ.  
તમે ટાઢ તાપ વરસાદ સહો, તમે રાત દિવસ વનવગડે રહો;  
પણ સુખીયા નહિ તેનું કારણ કહોરે પ્રિય ખેતી જનો. સૌ.  
તમે હાથે રણેડું ધન્ય ધાન્ય હર્યું, તમે કુટુંબ પોષણમાં કળં કર્યું;  
છોકરાં રળી ભરશે મન આદરીયુંરે, પ્રિય ખેતી જનો; સૌ.  
વીરા સુધારો હવે તો હદ થઈ, ધરઆર ધરેણું ને લક્ષ્મી ગઈ;  
કહે ગંગારામ જીભ મમ ધસાઈ ગઈરે, પ્રિય ખેતી જનો. સૌ.

## મનહરે છંદ.

ખેડૂતો તમારી ખેતી આજ તો થઈ છે એવી,  
 મહેનત કરો છો પણ ખાવામાં ખેંચાણુ છે;  
 રાત દા'ડો રખડો ને શ્રમનો શુમાર નહિ,  
 હાથે પગે વાઢ પગ્ગા કહો કાં દરકાર છે!  
 શિર પર વારિ ઝરે પવન પછાડ કરે,  
 તોય અરે ! બાપા કહી આગળ લકાય છે;  
 પોષના પરાઢીએ તો ટાઢ પડે બારે લાઇ,  
 શરીરે ન વસ્ત્ર તોય હોહા હોહા ! કરાય છે.  
 જોષ્ટનો તો રવિ તપે લા'ય લા'ય જગે બળે;  
 પણ પ્યારા ખેડૂતથી ખેતર ખોદાય છે.  
 અહાહા ! ખેડૂત તુજ બળને વખાણું શું ?  
 અથાગ મે'નત આવી કાથી નવ થાય છે.  
 બિનતીનો રસ્તો તને આજે તો બતાવી દેજાં,  
 જોથી દુઃખ દીનતાને દૂર જો કરાય છે;  
 કહે ખોડીદાસ રાખી ખંત ને ભણાવો બાળ,  
 ખોટે ખરચેથી નક્કી નબળા થવાય છે.

ખોડીદાસ મંગળદાસ પટેલ

વિસલપુરવાળા.

## ધીરાના પદનો—રાંગ.

ખેતીકારો જગોરે ઘેરણના ઘેરેલા:

ઘોર નિંદામાંરે આવી ગઈ ગત વેળા.

ખેતીકારો.



લોહી માંસ ન મળે શરીરે હાડપીંજરવત દેખું,  
પરાણે શ્વાસ લેઈ ફરંતા પર આધારે દેખું;  
પીડ નવ પરખો રોગોના પીડેલા. ખેતીકારો.

કુધારો કાલેરા લાગી લેવા બેઠો બ્રાણુ,  
બાળ લગ્ન ત્રિદોષની પીડા કરવા બેઠી હાણુ,  
મુમત નવ મૂકારે કુબુદ્ધિના કાહેલા. ખેતીકારો.

હીતકારી નાડી વેંઘો તે આપે ઔષધસાર,  
કડવાં ને કાહેલાં લાગે રૂચે નહિ લગાર;  
ભૂવા ભામા કરવારે દોડો તમે વેમેલા. ખેતીકારો.

ધર્ષા દ્વેષ આદે લેઈ રોગો પીડે મહામલીન;  
ઐક્ય નહિ એ જ્વરની પીડા લાગી રાત ને દીન,  
દવા નવ રાચ્યારે, રાચો દોરે મંત્રેલા. ખેતીકારો.

કેળવણી સજીવન બુદ્ધી ધુંટી પીવા હીત;  
મુખ મેલતાં થુંકી કાઢો કેમ સુધરે વિપરીત;  
ફરે વૈદ્ય પાછારે શ્રમ લેઈ થાકેલા. ખેતીકારો.

ક્ષુધા ઉદગવા દે સુધારો તેને ઢાળી નાંખો;  
હિર્ણુ ગર્ભ વિદ્યાને પાતાં મુખ બીડીને રાખો,  
હીતકર કહે છેરે કેમ સુધરે આ વેળા. ખેતીકારો.

### કણુબીના ખાર માસ.

ભાવઠ ભાગોને ભુદ્ધ્ય, કહીએ શું કણુબીનું દુઃખ;  
કરુણામય કૃપા કરી, ક્યારે આપશે સુખ. ભાવઠ ૧

કારતકે કણુબી કુવે ગયો, શીર ઉપાડી કાસ;  
ધઉંડા વાવવાને કારણે, જોયા શુકન ને જોશ. ભાવઠ ૨

- માગશરે મનમાંહી મલપતો, રૂડા ઘઉંડા દેખાય;  
પણ એરે જો આવે નહિ, ભાવડ ભવની જાય. ભાવડ ૩
- પોય મહીનાની ટાઢડી, વાયુ શીયાળુ વાય;  
કણખી પાસે કપડાં નથી, દાઢી કડકડ થાય. ભાવડ ૪
- મહા મહીને મનમાં વિચારીયું, દેખી ઘઉંડાની પેર;  
અડધા આપીશું વણીકને, અડધા લેઈ જશું ઘેર. ભાવડ ૫
- હોખી દેખી કાળા ઉલટ્યા, એવી ફાગણની પેર;  
ખેતર વિષે ચોરી કરે, કણખી જાએ જો ઘેર. ભાવડ ૬
- ચેતર ચીંતા હૈયે ઘણી, વેરે ભરવાને માટ,  
ઘરમાંહી દામ મળે નહિ, જાય વણીકને હાટ. ભાવડ ૭
- વૈશખે વીવાહ આદર્યા, લીધું શુભ લગન;  
વીવાનું ધન દેવું કરી, થયા મનમાં મગન. ભાવડ ૮
- જેઠ મહીને ઝટ ઉટતો, ખાતર ભરવાને કાજ;  
ખંતથી મેનત બહુ કરે, રાખો ઈશ્વર લાજ. ભાવડ ૯
- અશાહે સાંતીકું આલીયું, ખેતી કરવાને માટ;  
ઘરમાંહી બી કે ખેવડ નથી, જાય વણીકને હાટ. ભાવડ ૧૦
- માસ શ્રાવણ ભલે આવીયો, ભીંજાય કણખીની નાર;  
કેડમાં લટકે બાળકું, માથે નીતરે ચાર. ભાવડ ૧૧
- ભાદરવે પુષ્પ બહુ થયો, મનથી માંગો ધાલ;  
ખેતર ટેવાને કારણે, હાથે ગોફણ ઝાલ. ભાવડ ૧૨
- આસોમાં કણખી વાસો રહે, તાઢા દુકડા આય;  
કેવો દીન દીવાળીનો, ન જાણે મનમાંય. ભાવડ ૧૩
- અધીકમાં અધીક શું કીજાએ, કહીએ કણખીનું કર્મ;  
રળવાથી ખર્ચ થાણું કરે, ગંગાસમ જાણે સર્મ. ભાવડ ૧૪

### ગાયન.

જય છે જય છે જય છેરે સહુ વહેમે લેવાયા જય છે.  
 માનો ના માનો મરણ તમારી, રે આંધળે બહેરું કુટાય છેરે—સહુ  
 પોલ દેખે ત્યાં પેસે છે સરવે, ઉદર ભર્યાનો ઉપાય છેરે—સહુ  
 સાચું કહું છું ધર્તીંગ છેસધળું આંખેઆંખે પાટા બંધાય છેરે—સહુ

વહેમમાં તથા મિથ્યા મોટાઈમાં ફસાએલા કેટલાક ખેડુતવર્ગના  
 ભાષણો તો:—

### છપ્પો.

કંઈક ગયા પરદેશ થઈ ધર બાર વિનાના,  
 કંઈક સહે અપમાન થઈને ભાર વિનાના;  
 કંઈક ગુમાવી લાજ, થયા વહેવાર વિનાના,  
 કંઈક બન્યા બેહાલ અને આધાર વિનાના.  
 વળી કંઈકનો વાગ્યો દોલ, જેલમાં પરવર્યા  
 સંસાર તળવી કંઈકને, ખાખ ભુસંતા કર્યા.  
 વાસણું માંજે કોઈ કોઈ તો વસ્ત્રો ધોતા,  
 કોઈ શેઠના દાસ, ફેરે લઈ બાળક રોતાં;  
 કોઈ હલવૈને હાટ, ચુલમાં બળતણ ભરતા;  
 કોઈ વહેરતા કાષ્ટ, કોઈ તો મજૂરી કરતા.  
 એમ કર્મબ્રષ્ટ થઈ કેટલા સહે કષ્ટના ભારને,  
 શાણા સમજે રહેજમાં હવે તજે વરાના પ્યારને.

દાસ પડે દયા લાવોરે—એ રાગ,

સાચું સગું છે નાણુંરે, આરે જગતમાં સાચું સગું છે નાણું.

નારી પણ માગે નાણું, નાણાથી થાયે ટાણું;  
 હું તો પ્રભુ દોઢો જાણું જાણુંરે.                      આરે જ.  
 નરીએથી નાણું ભાગે, વહાલાંથી વેર જાગે;  
 ભાગે નહિ કાંઈ હામ કંકાણુંરે.                      આરે જ.  
 ઘરમાં જે હોય નાણું, પ્રેમે નારી પીરસે ભાણું;  
 નાણું વસાણું અમર જાણુંરે.                      આરે જ.

### કરજ નહિ કરવા વિષે.

ખર્ચ કરો ના કદી કરજ કરીને,  
 નહિ તો પરતાંવા છં પેટ ભરીને—                      ખર્ચ.  
 અર્થ વિના જે ગર્થ અરચાયે, ગાંઠ ગુમાવીયે ગાંઠા કરીને—                      „  
 શત્રુ વિરામે જીવજ લેઈને, કરજ ના છોડે પ્રાણુ કરીને—                      „  
 મુશ્કેલી સમયમાં મુક્ત રેજે, નહિ તો જીવિત થાય અકારે—                      „

### ખેતીકાર બંધુઓને જે બોલ.

#### ભુજંગી છંદ.

અરે સાંભળો સજ્જનો વાત મારી,  
 રૂચે તો અંહા હોય જે હીતકારી;  
 ધરો ટેક ને અંપ ખેતી સુધારો,  
 સખી દીલના અંધવો ખેતીકારો.  
 ભણો ભાવથી બાળકોને ભણાંવા,  
 મળે સુખ તેથી સદા મન લલાવાં.  
 વડીંછં જ વિદ્યા વિપત્તિ વિહારો,  
 સખી દીલના અંધવો ખેતીકારો.

કરોને સુધારા-વધારા સ્વજાતિ,  
 બચે બંધુ તેથી પીડાતા વૃથાથી;  
 નથી જે અનુકુળ કાઢે સુધારો,  
 સખી દીલના બંધવો ખેતીકારો.  
 વિવેકે નથી વ્યય તમો હસ્ત થાતો,  
 કરો જેટલો તે નકામોજી જાતો;  
 નથી લાભ થાતો તે મનથી વિચારો;  
 સખી દીલના બંધવો ખેતીકારો.  
 ગયું સુખ ને દ્રવ્ય વિપરીત વ્યયથી,  
 તથાપિ ડરો ના તમો એજ વ્યયથી;  
 પ્રતિદીન કરતા રહો છો વધારો,  
 સખી દીલના બંધવો ખેતીકારો.  
 પુલાશો નહીં ખર્ચ મોટાં કરીને,  
 જવાના ઘસાધ રહેને ઠરીને;  
 નથી પાસ નાણું તમે મન વાળો,  
 સખી દીલના બંધવો ખેતીકારો.  
 છોકલાપણું છોડશો બંધુ ત્યારે,  
 થશે ઉન્નતિ તો તમારીજ ત્યારે;  
 થશે નમ્ર મનના મટાડી વિકારો.  
 સખી દીલના બંધવો ખેતીકારો.  
 અત્યારે વધી છે જીવ્યોને ગરીબી,  
 લહો પાક મોટો ઘરે ન મળે બી;  
 રજો જેટલું તે લહે લેણદારો,  
 સખી દીલના બંધવો ખેતીકારો.

તમે શાળી ગોધુપને નીપજાવો,  
 તથાપિ રહો બાજરો નિત્ય ખાવો;  
 ઘસુંકા ને લુખો ખાઈને દીન ગાળો,  
 સખી દીલના બંધવો ખેતીકારો.  
 દહીં દૂધ ને ઘૂત ઉપજાવનારા,  
 તથાપિ પીએ ઘેંશ ને છાશ બાળા;  
 કરો છો કસર તોય ન આવે સુખારો,  
 સખી દીલના બંધવો ખેતીકારો.  
 બુઓને વણીકા તમારાજ ગામે,  
 પળી તેલ મીઠાના ધંધામાં જામે;  
 તમે દ્રવ્યથી તે બને શાહુકારો,  
 સખી દીલના બંધવો ખેતીકારો.  
 હીસાઓ કરે શેઠ તે સત્ય માનો,  
 ગણ્યા સો અગર છ તમે નવ જાણો;  
 લહે એમ ખેંચી તમારો વધારો,  
 સખી દીલના બંધવો ખેતીકારો.  
 ભણેલા નથી દેખશો કુળ શાખે,  
 વિના જ્ઞાન સુખ દુઃખ તે કાણે આંકે;  
 રજો છો ખર ન વળે દી તમારો,  
 સખી દીલના બંધવો ખેતીકારો.  
 રજો થોડું ને ખર્ચ ઝાઝું કરો છો,  
 વળી આગ્યે અવસર પ્રદ્યા કરો છો;

કહો કેમ નાવે ગરીબીનો વારો,  
 સખી દીલના અંધવો ખેતીકારો.  
 થઇ છે હવે હદ જંગોને વીરા,  
 સુધારા સ્વખતિ મળવીને ગીરા;  
 કહે હીતકર હીતના ઉદ્ધારો,  
 સખી દીલના અંધવો ખેતીકારો.

### સુધારાનું નાવ.

ઓધવજી સંદેશો કહેજો શ્યામને—એ રાગ.

ખેતીકારો ભરતીંદ્રા થકી જંગળે,  
 અંધીક ઉંઘ શું આવી મારા વીરજો;  
 જંગીને જોશોરે જ્યારે અંધવા,  
 હૃદય વિષે નહિ રહે ધારણ વીરજો.— ખેતીકારો.  
 સુખ અને શાન્તિના દિવસો વહી ગયા,  
 આજ્યું અચાનક દાવાનળ દુઃખજો;  
 આગસ મરડી પાણીએ સુખ પખાળીને,  
 શાંતિ સાધન જેમાં સમાયું સુખજો. ખેતીકારો.  
 સાવચ થઈને હાંધાને વીરા હેતથી,  
 ગંસાર સાગરમાં જાતિ સુધારાનું નાવજો;  
 કહણ ખેપડીયા થઈને નોકા કરધરો,  
 ભવજળ તીરે જરૂરપણેથી જવજો. ખેતીકારો.  
 રસ્તામાં જંગલેરે વીરા જંગલી;  
 ગંસાર સાગરમાં વાંટી વસમી વાટજો,

મહા મોટા મચ્છ વચમાં વિધન આદરે;  
ગ્રાહ આવીને કરશે અતિ ઘોંઘાટજો.

ખેતીકારો.

આકળા થઈને ઉતાવળ નવ કીજીએ,  
ઉતાવળેથી લાગે થાક અથાગજો;  
તીકટ વાટ ને પંથ ઘણોરે વેગજો,  
ધીરજપણથી જમણશે ઉત્તમ સારજો.

ખેતીકારો

રખેવાળા લેજોરે રસ્તે ડર ઘણો,  
પેમેન્જરને દેવા અદકી ધીરજો,  
મુસાફરીમા અંકટ બહુ આવી પડે,  
પણ હીંમત નવ હારશે જરા ધીરજો.


ખેતીકારો.

વિદ્યારૂપી ધન લેજો સૌ સાથમાં,  
જેથી સરશે તમારું કાજજો;  
આગસ રાખી તમે જો ઉઘમ નહિ કરો,  
તો તેડે આવેલું કુખી જશે તમ નાવજો.

ખેતીકારો.

જગમાં જન્મીને જન જશ મેળવે,  
કષ્ટ વેડીને કરે જ્ઞાતિ સુધારાનું કામજો;  
ઉજવી તેણે આપ જનેતાની કુખને,  
હીતકર કરા માન્ય કરો પ્રણામજો.

ખેતીકારો.





# ખેતીકારોના મરણ પાછળના નાતવરો

અને

## તેથી વેઠવો પડતો ત્રાસ.

### દાણડીલાનો રાગ.

વીરા આપ વીતી વાત જાણીએરે, કરી સુધારો ને સુખ માણીએરે  
 તન્ને જ્ઞાતિવરો કેરું દુઃખ ખેતીકાર ખરચતી વીનતી સાંભળોરે  
 એક વાત કહું સુણજો વીરારે તમે સમજી લેજો મનમાં વીરારે  
 કહું જ્ઞાતિવરોનો રિવાજ ખેતીકાર ખરચતી વિનતી સાંભળોરે  
 એક વૃદ્ધ વડીલ સાઠ વરસનારે, તેમને ખરચતી ઝાઝેરી તૃણારે  
 મરતી વખતે વિચાર્યું મન ખેતીકાર ખરચતી વિનતી સાંભળોરે.  
 પાસે બોલાવી પોતાની નારનેરે, માંડે કારજ કરજો સારનેરે;  
 આપણે છીએ ઇજ્જતદાર, ખેતીકાર ખરચતી વિનતી સાંભળોરે.  
 પછી ડોસા મરણને થરણે થયારે, તેમને પાલખીમાં બાંધીને લઈ ગયારે  
 કીધી દલન ક્રિયા શમશાન ખેતીકાર ખરચતી વિનતી સાંભળોરે.  
 સહુકા નાહી ધોધને ઘેર આવીયારે, બેઠા ઘરમાંને વિચાર લાવીયારે  
 પણ ગરીબ દશાનું ઘરખાર, ખેતીકાર ખરચતી વિનતી સાંભળોરે.  
 દીન બીજે ડોસાની ટાટી વાળીનેરે, ઘરમાં દીકરા મોટા બે ભાળીનેરે  
 તેના કુટુંબી કરતા વિચાર, પાટીદાર ખરચતી વિનતી સાંભળોરે.  
 એક ડોશીને બે દીકરા રજેરે આવો અવસર ફરીને નહિ મળેરે.  
 પછી થવાનું હોય તે થાય, ખેતીકાર ખરચતી વિનતી સાંભળોરે.  
 એક લોળાયું કાંટો વેચી આવીયારે, તેની અગ્રીણ નમાકું લાવીયારે,

ખેડું રાવાણું કરવા વિચાર, ખેતીકાર ખરચની વિનતી સાંભળોરે.  
 આપણે ખરચ તે કરવું ડોસા તણુંરે, માટે નોતરવું છે કુટુંબ ઘણુંરે.  
 માટે ચીડીઓ લખો દશખાર, ખેતીકાર ખરચની વિનતી સાંભળોરે.  
 પ્રથમ ચીડી લખી વેવાઈશાળનેરે, પછી છોકરાના મામા મોસાળનેરે,  
 લુગડાં ઉતારીને વાંચળે આવાર, ખેતીકાર ખરચની વિનતી સાંભળોરે.  
 ખેન દીકરી ભાણેજ ફોઈ ચારનેરે, ખીજ સગાં વહાલાં દશખારનેરે,  
 આવળે સાતમને સોમવાર, ખેતીકાર ખરચની વિનતી સાંભળોરે.  
 હવે ધરમાં તો દામ એકે નથીરે, પણ સાં ખરચ કરવું સરવથીરે,  
 નહિ તો ઇજત આખર જાય, ખેતીકાર ખરચની વિનતી સાંભળોરે.  
 એક ખેતર હતું તે વેચીયુંરે, એક ઘર તે ધરાણે મેલીયુંરે,  
 પણ આટવેથી પુરું ન થાય, ખેતીકાર ખરચની વિનતી સાંભળોરે.  
 એક ઉંકરડો લખી આપીઓરે, એક પુત્ર સાથી (નોકર) થાપીઓરે.  
 કુર્યા પાંચ વરસ રૂપીઆ પચાસ, ખેતીકાર ખરચની વિનતી સાંભળોરે.  
 તેનાં ઘી ગોળને કઉં લાવીયારે, પછી આપ કુટુંબને તેડાવીયારે,  
 વીરા હવે શું જોઈશે આજ, ખેતીકાર ખરચની વિનતી સાંભળોરે.  
 હવે વીરા મીકું મરચુંને હળદર લાવળેરે, પછી રસોઈ કરવા તેડાવળેરે  
 હવે તેનો શો કરવો વિચાર, ખેતીકાર ખરચની વિનતી સાંભળોરે.  
 એક હાંશડી તે વેચી આવીયારે, તેના સર્વે મશાલા લાવીયારે,  
 પણ દાળ ચોખ્ખાનો ઉચાટ, ખેતીકાર ખરચની વિનતી સાંભળોરે.  
 એક બળદ તે વેચ્યો બત્રીશનોરે, દાળ ચોખ્ખા તો લાવ્યા છત્રીશનારે  
 તોયે રૂપીઆ તો ખુટ્યા ચાર, ખેતીકાર ખરચની વિનતી સાંભળોરે.  
 કુર્યા શીરો તે સૌ કોઈ ખાઈ ગયારે, સાં ખરચ કુરું જશ દેઈ ગયારે,  
 હવે સળ્યાનો કહું મહિમાય ખેતીકાર ખરચની વિનતી સાંભળોરે.  
 એક બેંસ વેચીને ગાય લીધીરે, તે તો સળ્યામાં પાછાણને દીધીરે,

આખ્યાં સારાં વસ્ત્ર કરાં દાન. ખેતીકાર ખરચતી વિનતી સાંભળોરે.  
 થાળી વાટકાને ગોઠકું સહુ આપીયારે, એક ખાટલાની અંદર નાંખીયારે  
 કાપ્યું આહ્વાણુ કેરું દુઃખ, ખેતીકાર ખરચતી વિનતી સાંભળોરે.  
 સર્વ સગાં જમીને આડ્યાં ગયારે, પેલાં ડોશી તો પાયમાલ થઈ રહ્યારે  
 પ્રાધું ઈજ્જત રાખવાનું કામ. ખેતીકાર ખરચતી વિનતી સાંભળોરે.  
 એક દીકરો તે દલાડી મજુરી કરેરે, પેલી ડોશીતે પારકું પાણી ભરેરે.  
 બીજો દીકરો સાથીપણામાંહે, ખેતીકાર ખરચતી વિનતી સાંભળોરે.  
 વીરા આવાં ખરચ તમે અંધ કરોરે, તોતો અંસારસાગર સહેજે તરોરે.  
 નહિ તો દુઃખના દીવસ જાય, ખેતીયાર ખરચતી વિનતી સાંભળોરે.  
 વીરા સમજો હવે તો હદ થઈરે, આવું થશે પછી ઈજ્જત શી રહીરે  
 કહે ગંગારામ સલામાંહે, ખેતીકાર ખરચતી વિનતી સાંભળોરે.

### ભુજંગી છંદ.

અરે બંધુઓ ભુદ્ધિ છે મુજ કાચી, વહું વેણુ તે માનવંત વાત સાચી  
 સદી અંપને કલેશ જો દુર જાયે, નક્કી જ્ઞાતિની ઉન્નતિ એમ થાયે,  
 ભણાંતો ગણાંતો તમે બાળકાને, કરો દેખતા કાઠ રાખ્યા ન કાંતે.  
 વિદ્યાંતી વડે સરવં કામો સધાયે, નક્કી જ્ઞાતિની ઉન્નતિ એમ થાયે.  
 વળી છેતરે ના છજો કાઈ એને, ટળે તાપ તેના મજે સુખ તેન;  
 લહે લાવ સારો તે અવતીની માંહે, નક્કી જ્ઞાતિની ઉન્નતિ એમ થાયે.  
 ભણેલા વણીકા તે મનથી વિચારો ઉમંગે ઉદાંવ ઉમંગો લગ્નરો;  
 વિદેશે જઈ ખુબ પૈસા કમાજો, નક્કી જ્ઞાતિની ઉન્નતિ એમ થાયે.  
 જ્ઞાતિવરાની કહું એક વાત, કરો છા બુલમો ફરી ફરજીયતા;  
 જ્યે બહુ ગરીબો વરા જે રોકાય, નક્કી જ્ઞાતિની ઉન્નતિ એમ થાય;  
 ફરી અંપને ખચ ખાટાં વટાવો, કન્યાવિક્રયને બાળલયો મટાવો.

નથી જે અનુકુળ કુધારા જાયે, નક્કી જ્ઞાતિની ઉન્નતિ એમ થાયે.  
તમે છો મહા આભના સ્થાન જેવા, અત્યારે થયા છે કહો હાલ કેવા;  
સુણી વાત ને જે સુધારા કરાયે, નક્કી જ્ઞાતિની ઉન્નતિ એમ થાયે.  
તમે છો સદા સર્વને પાળનારા, સ્વજ્ઞાતિ તણાં સંકટો હરનારા;  
કહે હીતકર શબ્દ સાચા મનાયે, નક્કી જ્ઞાતિની ઉન્નતિ એમ થાયે.

### રાગ—ક્ષત્રી કલંક.

તમે ઉઠો ઉઠો ઉંમીઆના બાળ	
શું આળસમાં ઉઘી રહ્યારે.	
પાણી આવ્યા પહેલાં બાંધી લ્યોને પાળ	શું.
આવ્યું કુધારા રૂપી પુર	શું.
તેમાં તણાઈ જશે મહા શુર	શું.
કરો સુધારા રૂપી નાવ	શું.
તેમાં જેસીને સામે પાર જવ	શું.
તમે આપ વિચારોને મન	શું.
ગાંઠે બાંધી લ્યોને વિદ્યારૂપી ધન	શું.
જેમાં સગાં વહાલાંનો નહિ લાગ	શું.
નિજ બ્રાત માગશે નહિ ભાગ	શું.
સાત સામટા પડશે દુષ્કાળ	શું.
પણ વિદ્યા ધન ખુટે ન લગાર	શું.
જેને લુંટશે નહિ કદી ચોર	શું.
આય જંગલ હશે મહા ધોર	શું.
તેના કાર્ય થશે સૌ સિદ્ધ	શું.
વિદ્યા વડે પામશે નવનિધ	શું.

હ્યો ફરજ્યાત કેળવણીનું દાન	શું.
આપો મહારાજ સયાજીને માન	શું.
માટે મન વીચારો તત્કાળ	શું.
તજી સ્વાર્થ અણાવો નિજ બાળ	શું.
ખર્ચ ખોટાં ન કરશો લગાર	શું.
ચાલો વખત વિચારીને આ વાર	શું.
બાળલગ્નનો રિવાજ કરો બંધ	શું.
નહિ તો ભરશો સયાજીને દંડ	શું.
કન્યા વિક્રયથી સુખી નવ થાય	શું.
તેવા નર તો નિશ્ચે નર્ક જાય	શું.
કરું આગેવાનોને હું ચરજ	શું.
કરો સુધારા ને બળવો ફરજ	શું.
આવા ચાર સુધારા જે થાય	-શું.
તો તો દુઃખ સહુ દોયલું જાય	શું.
જગો જગો વખત વહી જાય	શું.
કહે ગંગારામ સુખ સૌ થાય	શું.

### સંપ વિષે.

વીરા સૃષ્ટિમાં સુખ છે સર્વને સંપમાં,  
 કુસંપ ક્લેશજ દુરજ કરીએ, ને સંપ તણું સુખ લઈએ જો.  
 વીરા અવનીમાં સંપ થકી સુખ થાયજો,  
 દુરીજન સંગત દુર કરીને સજ્જન શીખ સમરીએજો.  
 સજ્જનોનું શરણુ સદા સત્સંગજો.  
 કષ્ટ કુધારો દુર કરીને, સત્ય સુધારો કરીએજો,

જ્ઞાતિનું હિત સુધારક હાથજો.  
 ઘર વેચીને વરો ન કરીએ, જુગટડે નવ રમીએજો.  
 ગયા જુગટામાં પાંચે પાંડવ વનજો.  
 એક શબ્દમાં સમજી લઈએ ને મમત મુકી દઈએજો.  
 કહે ગંગારામ સુધર્યાથી સુખ થાયજો.

(હવે મને હરિ નામથી નેહ લાગ્યો—એ રાગ.)

હવે તો વીરા સુધારાનો સ્વાદ ચાખો, હદ થઈ છે હવે જાગોરે.  
 દુષ્ટ રીવાજોને દુર કરી નાખો, ને જ્ઞાતિ કેરું કષ્ટ કાપો;  
 જોખન તન, મન, ધન ચરપીને, વિજ્ય વિજ્ય મુખ ભાખોરે. ૧  
 નાતવરા કેરું નામ ન રાખોને, દેશવટો તેને દાખો;  
 પ્રેત ભોજન જ્યાં પીરસાતાં હોય ત્યાં, ચપટી ભરી ધુળ નાંખોરે. ૨  
 વિદ્યા વિષે જે વિધન કરનારું, તે બાળલગ્ન બાળી નાંખો.  
 કુસંપ કાઢીને સંપ વધારીને, વિદ્યા અમીરસ ચાખોરે. ૩  
 બાળક કેરી બુદ્ધિ વધારવાને, વિદ્યા વિશેષ ભણાવો;  
 ધન કમાવા ને ધંધો શીખે પછી, ત્રીયા તેને પરણાવોરે. ૪  
 વાતો કર્યા થઈ કાંઈ વળે નહિ, કાર્ય કરો સુખ ભાજો;  
 ગંગારામ કહે ગુણ ગાઈશું, દુનિયામાં દાખલા બેસારોરે. ૫

ભાષણ :-

પ્રિય ખેતીકારક ભાઈઓ ! ધણાખરા ખેડુત ભાઈ પોતાની સ્થિતિ જાળવી શકતા નથી, તેનું કારણ મારા જોવામાં એમ આવે છે કે દેશમાં માગણુ અને કપટીની સંખ્યા વધી ગઈ છે, અને તેજ લોકો દેશના પુરેપુરા ફરંદા, બોલવામાં બંધાય નહીં એવા પક્ષા, અને વળી ખેડુત ભાઈઓના આગેવાનો બુદ્ધિના બળવાન મિથ્યા

મોટાઈ જરેલા માનના સારૂ પોતાનું હાની કે નુકસાન તપાસે નહિ તેવા ભોટ ભાઈઓનાં વખાણુ કરી કરી બાપાના પોકારથી બોલાવે કે તુરત જ ગામડામાં લખણીઓ શરૂ કરાવે ને તે લેગા ગરીબ ભાઈઓનો ધાણુ નીકળી જાય છે ત્યાં સુધી વાળી વાટ બેતા નથી વિચાર કરતા નથી કે જેમ જેમ આ પ્રમાણે ઘણા આપનારા આગળ ઘણા માગણુની મંજૂર વધી ગઈ, અને વધારી. ઘણાખરા સુધરેલા ભાઈઓ તો ચમડી સાટે દમડી. ચમડી દેવે પણ દમડી નહિ દેવે. તે તો એમ જાણે છે કે, પહેલું પેટનું, બીજું શેઠનું ને ત્રીજું નંબર ઠેઠનું કરો. સ્વાર્થ અને પરમાર્થ જોઈને પુન્ય કરો. નહિ તો પુન્યના બદલે પાપના ઉદય જેવું થવા બેકું.

પારકી આશ સદા નિરાશ વાળા વર્ગના ભાઈઓને પણ વિનંતી કરવામાં આવે છે કે,—

સાખી:—મંગન મરણુ સમાન હૈ, મત માંગો કાઈ બીખ;  
મંગનસે મરના ભલા, એ સતગુરની રીત.

### ત્રિતાળી ચોપાઇ.

બંધુ મારા પાપે હવે લાગું, કર ગ્રહીને કહેવા માગું;  
તમે વખત વિચારો ન કાઇ, મોંઘી વસ્તુઓ નજરે જોઈ.  
શહા વિના તમારે ચાલે, કેવી દુનિયા રૂડી મહાલે.

બંધુ મારા.

કૃપા કરી અમ પર આપ, બોલ્યું ચાલ્યું તે કરજો માફ;  
મુજ રંકની રાખજો વાણી, એવી આપણી પ્રીત્યો જાણી.

બંધુ મારા.

મારો અપરાધ જોશો ન કોઈ, સદા રહેજો હૃદયની માંદી;  
બાળ બચ્ચાં ને કુટુંબ અમારાં, સુખી કરજો પ્રભુ દીનદયાળા.

બંધુ મારા.

અહોરે બંધુ માલ્યરા, કરવો શોરે ઉપાય;  
બાળક વિદ્યા પામે નહિ, સાંભળે લોકોનું કાન.

અહોરે ખેડુત બંધુ.

જ્યાં સુધી મીઠાનું સાંભળી, મનેને કરીને વિચાર;  
ત્યાં સુધી સંકટ સમાવશે, કરવો શોરે ઉપાય.

બાળક વિદ્યા.

માગણ સંખ્યા મહાલતી, રૂડી હિન્દની માંદી;  
આગળ મેળ વધી ગયો, કરવો શોરે ઉપાય.

બાળક વિદ્યા.

હવે તો બંધુ માલ્યરા, શક્તિ લાવોને તન;  
તન મન ધનથી સુખી થાઓ, તમો મેળવો ધન,

બાળક વિદ્યા પામે ધણી.

મહેરબાન હિંદુસ્તાનના હરકોઈ સાતિના ખેડુત ભાઈઓને  
વિનંતિ કરનાર ગુજરાત પ્રાંત અમદાવાદમાં શ્રી કડવા પાટીદાર  
દશકોશી દ્વારમાંથી ખેડુત વર્ગના પા, ખોડીદાસ જોશંગદાસ વતની  
વાસણા મારગીઆ તાલુકે મહેમદાવાદનાની સુચના પુર્વક એક ચિત્રે  
ખરોખર આ બુક ધ્યાનમાં લેઈ વાંચી હરકોઈ સાતિના  
ખેડુત ભાઈઓ પોતાની સ્થિતિ સુધારવા તૈયાર થઈ જશો. દીન  
પ્રતિદીન બુઢા જમાનામાં હળાહળ કળિયુગના પહેલમાં વડીલની  
વાણી ચામડાનાં નાણાં, ધાતુપાત્રોનો નાશ મારા ખેડુત ભાઈઓ-



નેજ લાભ આપ્યા બેંકો હોય તેવું લાગે છે. જે પોત પોતાની સ્થિતિ મેળવતાં ચુક આવે તો આ ખેડુતની કર્મકથાને સાંભળી ચાલશે તોજ પોતાની સ્થિતિ મેળવે એવી મારી ખાસ લલામણ છે. હવે મારા ખેડુત ભાઈઓને ખરેખર ધિક્કારીને કહેવા માગું છું કે આપ હિંદના ખેડુત તે કાણ છો તે જુઓ તો ખરા ? ખરેખર જગતના પોષક છો. આખા જગતનો આધાર અન્ન, પાણી અને હવા થકી જ ટકી રહેલ છે. તેમાં હવા ને પાણી તો કુદરત તરફથી મળ્યે જ જાય છે. પણ અનાજના એક કણના સહસ્ત્ર કણ કરવાની વિદ્યા તો તમારા જ બાપની છે. તમારા હાથે હજારો મણ અનાજને પેદા કરો છો છતાં બીજા વર્ષના માટે કાંઈ સાધન પાસે રહેતું નથી. અરે હાય ? આ અનાજના ઢગ ક્યાં ગયા ? તેનું ખરેખર આપણે ભાન રાખતા નથી. આજકાલના જમાનામાં તો વેપારી વર્ગે સીઝનના સવાયાં બાજ ખડાં કરી દીધાં છે, અને જે મારા હુશીઆર ભાઈઓને તો દેવામાંથી મુક્ત કરતા જ નથી.

હેવું દશમો કોડ છે માટે દેવાંથી ડરે અને પૈસાથી તરે. બડી ચીજ પૈસો છે. આખું જગત પૈસાની જ ભકિત કરે છે, એમ જણાય છે. પણ મારા વર્ગના ભાઈઓ તો હુંડાતા જ જાય છે. પણ મહેરબાનો, આપણા ઉપર લેણદારોનો કોપ તથા અમલદારોનો કોપ ને વળી ધર્મપંથીના માગણોનોય કોપ ખરેખર આ દરેક જાતના કોપ તે મારા ખેડુત વર્ગના ભાઈઓને સુખી થવા દેશે કે નહિ તે કહી શકાતું નથી. આખી જગત જણાવે છે કે જેમ બને તેમ નાણું બચાવો ને પૈસે સુખી થાવ. ચિંતા પ્રજનો

પ્રાણ હરનાર દેવું છે, દેવામાં કુળેલો પ્રાણી ચિંતાતુર છે.

**સાખી**—ચિંતાસે ચતુરાઈ ઘટે, દુઃખસે ઘટે શરીર;  
પાપસે લક્ષ્મી ઘટે, કહે ગયે દાસ કબીર.

પ્રિય સાંભળો. ખેડુત પોતાની દયાજનક સ્થિતિ સુધારે તેવું લાગતું નથી. કારણ કે આખા હિંદુસ્તાનની ૩૦) કરોડની વસ્તી તેમાં ૧૫) કરોડ અખળા વર્ગ છે ને ૧૫) કરોડ જે વર્ગ રહેલો છે તેમાંથી ૫) કરોડ ખાળ વર્ગ છે. ને ૫) કરોડ આંધળાં, લુલાં, પાંગળાં ને અશક્તો છે, હવે ૫) કરોડ શક્તિવાનમાંથી એક કરોડ નોકરી કરતા વર્ગમાં ગણાય છે ને ખીન્ને ૧) કરોડ વેપારી વર્ગ ચાલે છે ને ત્રીજી ૧) કરોડમાં ભાટ, ભવાયા, પ્રાહ્મણ, વૈદ, વકીલ, અતીત ને હીજડા વસી રહેલા છે. વળી ચોથી એક ૧) કરોડ હિંદમાં એકલા ખાખી ખાવા કે જેને આગળ ખેડે ધરાળ કે પાછળ ખેડે હિલાળનો ભય વિનાના ભયંકર અવાળે પુન્ય અને પાપ ના પોદારો કરી મારા ખેડુત ભાઈઓને ફસાવી નાખ્યા છે. અને ફક્ત પાંચમી ૧) કરોડ ખેડુત વર્ગ છે. પણ કોઈ ખેડુત વર્ગના ભાઈઓ એમ વિચાર કરતા નથી કે આખો હિંદુસ્તાન એકત્ર મળતાં ૧) કરોડ અનાજ પેદા કરનારની પાછળ ૨૯) કરોડ ખાનાર વસી રહેલ છે ત્યાં સુધી હિંદના ખેડુતને આગળ વધવા દે તેવું બાણી શકાતું નથી. પણ ખરેખર ખેડુતની પોતાની લાઈનના ભાઈઓનું કહેવું સાંભળશો ત્યારે જ પોતપોતાની સ્થિતિ મેળવશો. નહિ તો આ અંધાધુન સંસારમાં ફસાએલ રહેશો એ ચોક્કસ જણાય છે. આ હિંદનો મુળ ધર્મ શું છે તે પોતાના ઇષ્ટદેવની આજ્ઞાએ લખું છું કે પશુ પંખી ને માનવી ફક્ત અન્ન

પાણીના આધારે ટકી રહેલ છે. તેજ અનાજના એક કણના સહસ્ત્ર કણ કરવા શક્તિ મેળવવી એજ આખી જગતના મનુષ્યનો ધર્મ છે પણ આ અનાજ પેદા કરવા જતાં ટાઢ, તાપ, વરસાદ સહન કરતાં સહસ્ત્ર હથીઆર કોશ, કોદાળા ને પાવડાથી જમીનનું પેટ તોડતાં અને ખીજનું વાવેતર કરતાં પરસેવા વળતા સહન નહિ કરતાં હજારો જાતના રસ્તા કાઢી ગુજરાન નીભાવવા લાગી પડ્યા છે તેમાંથી મનુષ્યનાં આચરણ છોડી કેટલાક તો બાવા બન્યા, કેટલાક મંગતા ભીખ પર આશાએ પરવર્યા તોય ન ઈરતું ચિત્ત. તુલસીકૃત રામાયણમાં બતાવે છે કે—

મંગન મરણ સમાન હૈ, મત મંગો કોઇ ભીખ;  
મંગનસે મરના ભલા, એ સદગુરૂની રીત.

આ હકીકત જાણતા નરો અમારા આગળ હાથ લંબાવતાં અટકાતા નથી તેમ અમારું પુણ્ય કે પાપ શું વધી ગયું છે તે અમારાથી કળી શકાતું નથી. અસ્તુ.



# શ્રી દસકોશી કડવા પાટીદાર સુધારક દ્વાર

૩૦ ધીકાંઠા, નવતાડ—અમદાવાદ.

પ્રિયભાઈઓને વિનંતી કરવામાં આવે છે કે, આ કોપી ભાઈ ગંગારામ જેઠીદાસ પટેલ તરફથી પ્રથમ બનાવેલી તેમાંનાં સુધારક ગાયનો ઘણાં સારાં લાગવાથી નવી સાઈટે ફેરથી છપાવી છે.

આ નવી કોપી છપાવા માટે શ્રીમંત પ્રિય સોમનાથ રૂપજીદાસ તરફથી [જ્ઞાતિ બાળકોને ભણવામાં આવતી ચોપડીઓ મફત પુરી પાડે છે.] આ કોપી ખેડુત સુધારક બુક બાણીને છપાવવામાં આવી છે. આ કોપી મફત વહેંચતાં પહેાંચે નહિ તો જીજ કીંમતથી આપવામાં આવશે. તે નાણાં આ મંડળ ખાતે લેવામાં આવશે. ઘણા ભાગે તેમના તરફથી ઉપદેશક રાખીને હીંદુસ્તાનના ખેડુતભાઈઓ પોતાની સ્થિતિ સાચવે તેવો ઉપદેશ કરવામાં આવશે. એવી આશા છે.

પા. ખોડીદાસ જેશંગદાસ.

વતની:—વાસણા.

# જોડેર ખખર.

દરેક વરસમાં શું શું બનશે? વરસાદ ક્યારે, કેવો, અને કેટલો આવશે? કૂવા જોવાની વિદ્યા (પાણી કેવું, કેટલું, અને કેટલી ઊંડાઈએ નીકળશે?) નક્ષત્રોની ઓળખાણ અને તેની અસર, વનસ્પતિ, વાવેતર, ખાતર—કૃષિ ઉપયોગી અસ્તુત કીસ્સા, તથા બીજી ઘણી બાબતોથી ભરપૂર પાનાં ૧૫૨. નામે “કૃષિદર્શક આયનો અથવા ખેડુતનું દર્પણ.” એ નામનું પુસ્તક ખરીદો.

કીંમત રૂ. ૦—૧૨—૦ પોસ્ટેજ સાથે.

મળવાનું ઠેકાણું:—

ખોડીદાસ મંગળદાસ પટેલ.

મુ. વિસલપુર. તા. દક્ષિણ દસકોઈ.

---

તા. ક.—સદરહુ ચોપડી નીચેના સીરનામે પણ મળશે.

પા. ખોડીદાસ જોસંગદાસ.

શ્રી દશકોશી કડવા પાટીદાર સુધારક દ્વારા

ઘી કાંટા, નંવતાડની પોળ—અમદાવાદ.

